

हर तर्फ से मित्रता गुप्त रोगी मिलें

SEXOLOGIST

बचपन की गलतियाँ

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

श्रीधरपतन, शुक्राणुओं की कमी

डायबिटीज

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, श्रीधरपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे श्रीधरपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुरार के साथ मुझे मर्दाना कमजोरी की दवा भी दी। आज मेरी शुरार भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लार्डलाज समझ चुके हैं जैसे नामर्दी, घात, श्रीधरपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुरार, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मेसी में तैयार की जाती है। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे **Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia's Best Sexual Health Clinic**

YouTube पर Search करें

डा. शेख

भारत प्रसिद्ध

Best Sexologist in india

मिलें हर मंगलवार

ईसाईयों की पुलिसिया निकट सैटेलाईट बस स्टैंड

बरेली

9837023223

अम्मा हैल्थ क्लीनिक



डॉ.आर.एस.सिंह

B.A.M.S.

(आयुर्वेदाचार्य)

स्त्री-पुरुष रोग विशेषज्ञ

30 वर्षों से चिकित्सा का अनुभव प्राप्त

ISO.9001:2015 Certify Tredmark Clinic

★पतले-दुबले

★गाल पिचके

★कमजोर स्त्री-पुरुष

★मोटपा व वजन बढ़ाने के लिए

परामर्श लें।

चिकित्सा जानकारी

भूख न लगना, अपच, कब्ज, गैस बनना, खाने के बाद शौचालय जाना, बच्चों का शारीरिक विकास न होना, पुलिस व फोर्स आदि नीकरी में नाप तोल में कमी होना, बच्चों का बिस्तर गीला करना, मोटे पेट व थुल-थुले व्यक्ति का वजन कम करना, कील-मुँहासे, झाड़याँ, सफेद दागों व सावलापन हटाना, सुन्दर दिखाना, बालों का समय से पहले झड़ना, टूटना, सफेद होना एवं गंजापन होना, खुनी व वादी बवासीर आदि सभी बिमारियों का परामर्श लें।

किसी भी प्रकार का नशा जैसे शराब, अफीम, गुटखा, सुल्फा, गांजा बीड़ी, सिगरेट आदि नशा छुड़ाने की रोगी को बिना लाये बिना बताये जानकारी प्राप्त करें।

- स्त्री-पुरुष गुप्त समस्याएं**
- **स्वपन दोष, श्रीधरपतन, मर्दाना कमजोरी होना**
 - **हस्तमैथुन, घात जाने से कमी होना**
 - **इन्फ्री का टीलापन-छोटापन व पतलापन होना**
 - **वीर्य में शुक्राणु का कम होना**
 - **ल्यूकोरिया, बाँझपन, बच्चेदानी में र्ससोली होना**
 - **यौन अंगों का टीलापन या इच्छा कम होना**
 - **मासिक धर्म अनियमित होना या उम्र से पहले बन्द होना**

वैवाहिक जीवन को सफल बनार्यें अविकसित सीना को सुडौल आकर्षक बनार्यें

Sexually Transmitted Bacterial Disease

सुजाक, गिनोरिया, एड्स, यौन अंगों पर खुजली या छाले पड़ने पर तुरन्त डाक्टर से सम्पर्क करें

गलत फिल्में देखने व फोन पर बातें करने से या पेशाब में छिपछिपा पतार्यें निकलने पर तुरन्त सम्पर्क करें

डॉ. साहब

आपको विश्वास पर सभी बिमारियों को ठीक करने की कोशिश कर सकते हैं दावा या गारंटी नहीं दे सकते

मिलें सुबह 11 से सायं 5 बजे तक

दिनांक :-

21 दिसंबर 2025, रविवार

04 जनवरी 2026, रविवार

निकट बरेली कॉलेज, सेटल मोती महल काली बाड़ी बौराम, बरेली

9837069463

7599211076

बवाल के आरोपियों के खिलाफ सख्त कार्रवाई बनी उपलब्धि

कार्यालय संवाददाता, बरेली

अमृत विचार : एसएसपी अनुराग आर्य को मुख्यमंत्री योगी आदित्यनाथ ने रविवार को लखनऊ में हुए कार्यक्रम में सम्मानित करते हुए उत्कृष्ट सेवा पुलिस पदक दिया। मुख्यमंत्री ने एसएसपी की सराहना करते हुए जमकर पीठ थपथपाई। एसएसपी को यह सम्मान 26 सितंबर को शहर में हुए बवाल में खुद सड़क पर उतरकर उपद्रवियों पर कार्रवाई कर शहर को आग में जलने से बचाने और उपद्रवियों की ताबड़तोड़ गिरफ्तारी पर दिया गया है। इसके अलावा जिले की पुलिस की लिए पहली बने साइको किलर को गिरफ्तार करके खुलासा करने के बाद उसे जेल

● **बवाल को नियंत्रित करने के लिए एसएसपी अनुराग आर्य खुद उतरे थे सड़क पर**

● **शाही क्षेत्र के चर्चित सीरियल किलिंग मामले का किया था खुलासा**



एसएसपी अनुराग आर्य को सम्मानित करते मुख्यमंत्री योगी आदित्यनाथ।

भेजा था। एसएसपी अनुराग आर्य के नेतृत्व में जिले में अपराधियों पर शिकंजा कसता गया। माफिया, हिस्ट्रीशीटर और अराजक तत्व या तो जेल पहुंचे या जिले से बाहर होने को मजबूर

स्टूडेंट वीजा बनाकर ठगी को बनाई थी फर्जी वेबसाइट

एमजेपीआरयू की फर्जी वेबसाइट बनाने वाले बीटेक छात्र को भेजा जेल, आरोपी से लैपटॉप और अन्य सामान बरामद, साथी की तलाश

कार्यालय संवाददाता, बरेली

● **महात्मा ज्योतिबा फुले रुहेलखंड विश्वविद्यालय की फर्जी वेबसाइट बनाने वाले बीटेक पास ने किया खुलासा**



पुलिस की हिरासत में फर्जी वेबसाइट बनाने का आरोपी।

ऐसे पता चला फर्जी वेबसाइट का

रुहेलखंड विश्वविद्यालय की फर्जी वेबसाइट का पता 10 दिसंबर को चला। चीफ प्रोक्टर ने आईटी सेल से पूछा कि उन्होंने कुछ सूचनाएं वेबसाइट पर अपलोड कराई थीं लेकिन अब दिख नहीं रही हैं। इस पर वेबसाइट चेक करके देखी गई तो पता चला कि फर्जी वेबसाइट बनी हुई है। इसके बाद कुलसचिव को सूचना दी गई और फिर कुलसचिव ने पुलिस और प्रशासनिक अधिकारियों को सूचित किया और फिर पुलिस सक्रिय हुई। पुलिस ने जब आरोपी का पता लगा लिया तो रिपोर्ट दर्ज कर ली।

व जनसाधारण में भ्रम की स्थिति उत्पन्न हो रही है। बारादरी पुलिस ने रिपोर्ट दर्ज कर जांच शुरू की। चौकी प्रभारी रुहेलखंड, साइबर सेल प्रभारी एवं उनकी टीम ने फर्जी वेबसाइट की

हूए। आम जनता ने राहत की सांस ली और पुलिस पर भरोसा फिर से कायम हुआ। शाही और शोशगढ़ थाना क्षेत्र में साल भर में करीब 11 महिलाओं की हत्या की गई थी। इनका खुलासा बरेली पुलिस के लिए चुनौती बना हुआ था। पूर्व के तेज तर्रार अधिकारी भी घटना का खुलासा नहीं कर सके थे। इसके बाद वर्ष 2024 में चार्ज लेने के बाद एसएसपी अनुराग आर्य ने शाही थाना क्षेत्र के चर्चित सीरियल किलिंग मामले का खुलासा किया था। उन्होंने कई टीमों का गठन करके खुद मॉनिटरिंग की थी। इसके बाद नवाबगंज निवासी कुलदीप गंगवार को गिरफ्तार कर महिलाओं की हत्याओं की घटनाओं का खुलासा किया था।

बरेली का माहौल बिगाड़ने की 26 सितंबर को सुनियोजित साजिश रची गई थी। अराजक तत्व शहर को आग में झोंकने की फिराक में थे, लेकिन एसएसपी अनुराग आर्य ने मौके की नजाकत को भांपते हुए खुद मोर्चा संभाला था। बवाल कराने वाले आरोपी मौलाना तौकीर रजा समेत अन्य आरोपियों को भी गिरफ्तार करके शहर को आग में जलने से बचाया था। बरेली बवाल के बाद बरेली पुलिस की कार्रवाई का मुख्यमंत्री योगी आदित्यनाथ ने कई जनसभा में भी जिक्र किया था। एसएसपी अनुराग आर्य को यह पुरस्कार जनपद बरेली में अपराध नियंत्रण के साथ ही शांति और कानून व्यवस्था को बरकरार रखने के लिए दिया गया है।

जिला पशु कल्याण अधिकारी से मारपीट

बरेली, अमृत विचार: जिला पशु कल्याण अधिकारी के घर में एक युवक ने घुसने का प्रयास किया और विरोध करने पर उनके साथ मारपीट की। थाना इज्जतनगर थाना पुलिस ने आरोपी के खिलाफ रिपोर्ट दर्ज कर जांच शुरू कर दी है। मुंशीनगर निवासी जिला पशु कल्याण अधिकारी शालिनी अरोरा शनिवार को घरेलू सहायिका के साथ घर को सफाई कर रही थीं, तभी बड़ी बिहार निवासी निसार ने उनके घर में घुसने का प्रयास किया। उनके पालतू कुत्ते भौंकने लगे, लेकिन युवक ने कुत्तों को लाठी डंडों से पीटना शुरू कर दिया। विरोध पर ईंट से हमला करके सिर फोड़ दिया। सहायिका कुमकुम और मुल्ला जी उसे बचाने आए तो उनके साथ भी मारपीट की।

स्टूडेंट वीजा आवेदन में भी देते थे फर्जी वेबसाइट का यूआरएल

बरेली, अमृत विचार : महात्मा ज्योतिबा फुले रुहेलखंड विश्वविद्यालय की फर्जी वेबसाइट बनाकर फर्जी स्टूडेंट वीजा तैयार करके ठगी का धंधा शुरू किया गया था। मास्टर माइंड बीटेक पास है और कोई काम धंधा नहीं करता है। उसने सहयोगी के साथ मिलकर फर्जीवाड़ा शुरू कर दिया। विश्वविद्यालय के हॉस्टल आदि से विदेश जाने के इच्छुक छात्रों को पकड़ते थे। स्टूडेंट वीजा के लिए आवेदन करते समय फर्जी वेबसाइट का यूआरएल देते थे, जिससे वेरिफिकेशन के दौरान उन्हीं से संपर्क किया जाता था और वह उसे वेरिफाई कर देते थे। इंसपेक्टर बारादरी धनंजय कुमार पांडेय ने बताया कि पूछताछ के दौरान गिरफ्तार आरोपी रुद्रपुर ट्रांजिट कैंप निवासी सुजय राय ने पूछताछ में बताया कि वह बीटेक पास है। उसका किसी व्यवसाय में मन नहीं लगा। इसी दौरान उसकी मुलाकात रामपुर निवासी धर्मेन्द्र कुमार से हुई और दोनों ने मिलकर फर्जी वेबसाइट बनाई जो ऑरिजनल वेबसाइट से मेल खाती थी। वेबसाइट को बनाने का मुख्य मकसद विदेश जाने के इच्छुक लोगों को स्टूडेंट वीजा तैयार कर और उनसे मोटा पैसा कमाना था। उसने बताया कि पहले तो वे एमजेपीआरयू जैसी दिखने वाली फर्जी मार्कशीट एवं अन्य

कोर्स की डिग्री तैयार करते हैं और फिर स्टूडेंट वीजा के लिए आवेदन करते समय एम्बेसी में विश्वविद्यालय की वेबसाइट के रूप में अपनी फर्जी वेबसाइट का यूआरएल दे देते हैं। वेरिफिकेशन के समय संबंधित संस्थाएं रुहेलखंड विश्वविद्यालय के नाम पर हमसे संपर्क करती हैं। इस तरह हम उन्हें स्टूडेंट वीजा बनाकर विदेश भेज देते हैं, जिसके बदले में वह अच्छा पैसा कमा रहे थे। उसने बताया कि वह ऑरिजनल मार्कशीट और प्रमाण पत्र के सादृश्य फर्जी मार्कशीट व प्रमाण पत्र बनाने के लिए अवसर रुहेलखंड विश्वविद्यालय में पढ़ने वाले छात्रों से हॉस्टल या कहीं अन्य स्थान पर मिलकर उनके ऑरिजनल सर्टिफिकेट आदि को ध्यान से देखकर या उसका फोटो मोबाइल में लेकर रखते हैं। बारादरी थाना प्रभारी धनंजय कुमार पांडे ने बताया कि पुलिस टीम में यह पता लगाने में जुटी है कि कितने छात्रों को फर्जी स्टूडेंट वीजा के जरिये विदेश भेजा जा चुका है। इस शिरोह के साथ और भी लोग जुड़े थे। विश्वविद्यालय का कोई कर्मचारी भी इस फर्जीवाड़े में शामिल था या नहीं। इस सभी बिंदुओं पर जांच के साथ ही फरार आरोपी धर्मेन्द्र कुमार निवासी कनकपुर, थाना खजुरिया जनपद रामपुर की गिरफ्तारी के लिए प्रयास किए जा रहे हैं।

फरार साथी धर्मेन्द्र कुमार निवासी कनकपुर, थाना खजुरिया जनपद रामपुर की गिरफ्तारी के लिए टीमें लगी हुई हैं। उसे भी जल्द गिरफ्तार करके जेल भेजा जाएगा।

पार्क की जमीन आधे दाम पर बेची, सचिव पर रिपोर्ट

कार्यालय संवाददाता, बरेली

अमृत विचार : आजाद सहकारी आवास समिति की जमीन बेचने में घोटाला सामने आने के बाद आवास एवं विकास परिषद (सहकारिता अनुभाग) के आदेश पर समिति के सचिव पर रिपोर्ट दर्ज कराई गई है। रिपोर्ट में कहा गया है कि बैनामे में दिखाई गई रकम को जमा नहीं कराया गया है। आवास विकास के सहकारी अधिकारी दीपक कुमार राना ने बताया कि आजाद सहकारी आवास समिति लिमिटेड के पदाधिकारियों ने नियमों को ताक पर रखकर पार्क की जमीन समेत कई भूखण्ड बेहद कम कीमत पर बेच दिया। समिति के तत्कालीन सचिव राजीव सक्सेना ने वर्ष 2024 में चार बैनामे किए। इनमें से दो बैनामे

● **आवास विकास के सहकारी अधिकारी ने इज्जतनगर थाने में कराई रिपोर्ट**

समिति की पार्क की जमीन के थे, जिसे दो हिस्सों में बांटकर एक ही गैर-सदस्य महिला के नाम कर दिया गया। हैरानी की बात यह है कि यह जमीन पहले ही कानूनी रूप से शून्य घोषित की जा चुकी थी। इन दो बैनामों का सरकारी सर्कल रेट करीब 84 लाख रुपये था, जबकि कागजों में समिति को सिर्फ 51 हजार 500 रुपये मिलना दिखाया गया। जांच में यह भी खुलासा हुआ कि जो रकम बैनामों में दिखाई गई, वह भी समिति के बैंक खाते में जमा नहीं कराई गई। इज्जत नगर थाने में सचिव राजीव सक्सेना के खिलाफ रिपोर्ट दर्ज की गई है।

हवाई फायरिंग करने वाले बाइक सवारों पर रिपोर्ट

बरेली, अमृत विचार: किला थाना क्षेत्र में शनिवार शाम हवाई फायरिंग करने वाले बाइक सवारों के खिलाफ पुलिस ने रिपोर्ट दर्ज कर ली है।

मलुकपुर चौकी पर तैनात एसआई राहुल कुमार ने बताया कि उन्हें सोशल मीडिया सेल पर हुई पोस्ट से जानकारी मिली कि मोहल्ला कुंवरपुर महेश्वरनाथ मंदिर के पास अज्ञात लोगों ने शनिवार रात करीब 8 बजे फायरिंग की गई है। मौके पर जाकर जानकारी ली तो पूरन ने बताया कि मोहल्ले के रहने वाले अंकुर से मिलने के लिए उसके दोस्त दीपू और व अविनाश निवासी बिहारीपुर आए थे। वापस जाते समय दीपू ने तमंचे से हवाई फायरिंग करके दहशत फैलाई। उन्होंने उसका विरोध किया तो आरोपियों ने गाली गलौज करके मारपीट की, जबकि जान से मारने की नीयत से उसके ऊपर फायर किया। दरोगा की तहरीर पर दीपू, अविनाश, प्रमोद यादव और चार अज्ञात पर किला पुलिस ने रिपोर्ट दर्ज की है।

कैफे में हंगामा करने में 25 पर रिपोर्ट

कार्यालय संवाददाता, बरेली

बरेली, अमृत विचार: कैफे में शनिवार को नर्सिंग छात्रा की बर्थ डे पार्टी में लव जिहाद का आरोप लगाकर हंगामा करने वाले एक हिंदू संगठन के दो नामजद समेत 25 लोगों पर प्रेमनगर थाना पुलिस ने रिपोर्ट दर्ज की है। कैफे मालिक की तहरीर पर पुलिस ने कार्रवाई की। इस मामले में पुलिस ने घटना के बाद कैफे संचालक समेत दूसरे समुदाय के दो युवकों का ही शांति भंग की आशंका में चालान कर दिया था। कैफे में हंगामे का वीडियो सोशल मीडिया पर तेजी के साथ वायरल हो गया था। प्रेमनगर स्थित कैफे में शनिवार को नर्सिंग छात्रा की बर्थडे पार्टी चल रही थी। पार्टी में एक दर्जन छात्र-छात्राएं थे, जिनमें आठ हिंदू और दो मुस्लिम युवक भी शामिल थे। एक हिंदू संगठन के कार्यकर्ताओं ने कैफे में घुसकर नारेबाजी और हंगामा शुरू कर दिया। पार्टी में मौजूद छात्राओं ने पुलिस को बताया कि सिर्फ दोस्तों के साथ जन्मदिन पार्टी मना रहे थे लेकिन जैसे ही संगठन के कार्यकर्ताओं ने दो मुस्लिम युवकों को देखा तो हंगामा और नारेबाजी शुरू कर दी। हंगामे के बाद पहुंची पुलिस ने कैफे के बाहर हंगामा कर रहे कार्यकर्ताओं को समझाबुझा कर बाहर किया। पुलिस ने शान और वाकफ समेत रेस्टोरेट मालिक शैलेंद्र गंगवार को गिरफ्तार कर शांति भंग में चालान कर दिया। इस मामले में रविवार को पीलीभीत निवासी कैफे मालिक शैलेंद्र गंगवार ने प्रेमनगर थाने

● **नर्सिंग कॉलेज की छात्रा के बर्थ-डे पर कैफे में शनिवार को हुआ था हंगामा**

पीड़ित युवकों पर कार्रवाई पर भी थाना प्रभारी की जांच शुरू

हाल में ही देहात से आए प्रेमनगर थाना प्रभारी राजबली की लगातार दो मामलों में भूमिका की जांच शुरू हो गई है। बर्थ डे पार्टी में पीड़ित युवकों पर ही कार्रवाई करने के मामले में थाना प्रभारी की भूमिका के जांच के निर्देश दिए गए हैं। इससे पहले शनिवार को उनके खिलाफ लूट के मामले को छिन्ती में दर्ज करने को लेकर भी जांच खुली है।

में शिकायत दर्ज कराई। उन्होंने बताया कि राजेंद्र नगर स्थित उनके कैफे पर कुछ ग्राहक बैठकर जन्मदिन की पार्टी मना रहे थे। रेस्टोरेट का स्टफ उनको सर्विस दे रहा था। इसी बीच सुभाषनगर निवासी ऋषभ ठाकुर और मिनी बाईपास निवासी दीपक पाठक अपने 20 से 25 अज्ञात साथियों के साथ आए और ग्राहकों के साथ मारपीट और गालीगलौज की। जान से मारने की धमकी देकर सामान तोड़ दिया जिससे उनका काफी नुकसान हुआ। उनके कैफे में सीसीटीवी कैमरे लगे हैं, जिसकी फुटेज भी उनके पास है। सीओ फर्स्ट आशुतोष शिवम ने बताया कि तहरीर के आधार पर रिपोर्ट दर्ज कर मामले की जांच की जा रही है।

20 लाख नहीं देने पर महिला को मारपीट कर निकाला

बरेली, अमृत विचार: दहेज की मांग पूरी नहीं होने पर एक महिला को उसके ससुरालियों ने मारपीट करके निकाल दिया। बिहारीपुर कसगगान निवासी शिवानी ने बताया कि उसका विवाह 25 जून को आंवला थाना क्षेत्र के पालमपुर गौटिया गांव निवासी जीतेन्द्र के साथ हुआ था। आरोप है कि शादी के बाद से ही उसके ससुराल दहेज देने में मायके से 20 लाख रुपये और गाड़ी लाने की मांग करने लगे। आरोप है कि 4 नवंबर को वह खाना बना रही थी, इसी बीच दहेज की मांग पूरी नहीं होने पर ससुरालियों ने उसके साथ मारपीट की। उसके बाद आसपास के लोगों ने उसे किसी तरह बचाया। वह उसे सिटी स्टेशन के पास छोड़कर चले गए। कोतवाली पुलिस ने पति जीतेन्द्र कुमार, अन्नापाल, सुधेश, अमित, तेजपाल, कन्यावती, सुनीता, मोनिका, सुमन, शिवशंकर, आरती और उसके पति पर रिपोर्ट दर्ज की है।

बार में युवती से मारपीट करने वाले दो गिरफ्तार

कार्यालय संवाददाता, बरेली

अमृत विचार: क्रिसमस पार्टी के दौरान एक बार में युवती पर बातल से हमला करने वाले दो आरोपियों को बारादरी थाना पुलिस ने गिरफ्तार किया है। जबकि अन्य फरार आरोपियों की तलाश में पुलिस टीमें दबिश दे रही हैं। बारादरी थाना क्षेत्र के पीलीभीत बाईपास पर सेटेलाइट चौराहे के पास माई बार हेडक्वार्टर में क्रिसमस पार्टी के दौरान एक युवती पर कांच की बातल मारकर हमला किया था। इस मामले में इज्जतनगर थाना क्षेत्र की एक कॉलोनी निवासी पीड़िता की तहरीर पर बारादरी पुलिस ने रिपोर्ट दर्ज की थी। पीड़िता के अनुसार क्रिसमस पार्टी के दौरान अभद्रता हुई, विरोध पर मारपीट



पुलिस गिरफ्तार में आरोपी।

● **अन्य फरार आरोपियों की तलाश में दबिश दे रही पुलिस**

की गई। इंसपेक्टर बारादरी धनंजय पांडेय ने बताया कि शिवम उर्फ काली और लकी दीप को गिरफ्तार किया गया है, जबकि अन्य फरार आरोपियों की तलाश में पुलिस टीमें दबिश दे रही हैं।

सिटी ब्रीफ

सब जूनियर एक्टिव डेड लिफ्ट में आयुष्मान अग्निहोत्री विजेता

बरेली, अमृत विचार : पीलीभीत रोड स्थित हॉल में रविवार को आयोजित मंडल स्तरीय पावर लिफ्टिंग प्रतियोगिता के पहले दिन 170 पुरुष और 30 महिला खिलाड़ियों ने प्रतिभाग किया। दो दिवसीय प्रतियोगिता का समापन सोमवार को पुरस्कार वितरण के साथ होगा। पहले दिन इविंगपड बेच प्रेस में जामीन हुसैन, एक्टिव डेडलिफ्ट सीनियर में सैफ अहमद खान, यूथ एक्टिव डेडलिफ्ट में वेदाशा, सब जूनियर एक्टिव डेडलिफ्ट में आयुष्मान अग्निहोत्री, जूनियर क्यूट डेडलिफ्ट में धीरेंद्र कुमार और मास्टर रिफ़ूटेड लिफ्ट में संतोष दिवाकर प्रथम स्थान पाकर स्ट्रॉंग मैन बने।

मिशन तिरंगा ने

बांग्लादेश सरकार को दी चेतावनी

बरेली, अमृत विचार : मिशन तिरंगा के राष्ट्रीय संयोजक विनोद रघुवंशी ने रविवार को बांग्लादेश में अल्पसंख्यकों, विशेषकर सनातनियों के हो रहे दमन को लेकर बांग्लादेश सरकार को कड़ी चेतावनी दी है। उन्होंने आरोप लगाया कि पाक, चीन और कट्टरपंथी तत्वों की सह पर पूर्व नियोजित दंग से कल्लेआम और दमन किया जा रहा है, जिससे भारत में अराजकता और असुरक्षा का माहौल बनाने का प्रयास हो रहा है। उन्होंने कट्टरपंथी नेताओं को बयानबाजी से बचने की सलाह देते हुए कहा कि आवश्यकता पड़ी तो मिशन तिरंगा सख्त जवाब देगा।

कांग्रेस का 141वां

स्थापना दिवस धूमधाम से मनाया

बरेली, अमृत विचार : कांग्रेस का 141वां स्थापना दिवस रविवार को प्रेम नगर स्थित ओबीसी कांग्रेस कार्यालय में धूमधाम से मनाया गया। वक्ताओं ने कांग्रेस के गौरवशाली इतिहास और राष्ट्र निर्माण में उसके योगदान को रेखांकित किया। पूर्व विधायक छोटेलाल गंगवार ने कहा कि कांग्रेस की वैचारिक ऊँचाइयों हिमालय जैसी और उसका योगदान गंगा के सतत प्रवाह की तरह है। उन्होंने गांधी - नेहरू की परंपरा को मजबूत करने पर जोर दिया। ओबीसी कांग्रेस महानगर अध्यक्ष हरिओम शाक्य ने कहा कि स्वतंत्रता संग्राम से लेकर आधुनिक भारत के निर्माण तक कांग्रेस का योगदान ऐतिहासिक रहा है। लोकतंत्र, धर्मनिरपेक्षता और समाजवाद की रक्षा कांग्रेस की जिम्मेदारी है। कार्यक्रम में रतन जायसवाल, डॉ. कदराम, ठाकुरदास, तीसफ मलिक, धर्मपाल गंगवार, गोपाल मोर्य, पीपी सिंह, मुस्ताक अहमद और सुनेना जिलानी आदि मौजूद रहे।

बरेली एयरपोर्ट पर बढ़ा ग्राहकों का

भरोसा, देश में टॉप 10 में शामिल

भारतीय विमानपत्तन प्राधिकरण ने वर्ष 2025-26 के लिए हवाई अड्डों पर ग्राहक संतुष्टि सर्वेक्षण

कार्यालय संवाददाता, बरेली

अमृत विचार : सिविल एन्क्लेव (बरेली एयरपोर्ट) पर ग्राहकों का भरोसा बढ़ा है। इसी भरोसे ने भारतीय विमानपत्तन प्राधिकरण द्वारा वर्ष 2025-26 के लिए एएआई हवाई अड्डों पर छह-छह माह में कराए ग्राहक संतुष्टि सर्वेक्षण के दूसरे राउंड में बरेली एयरपोर्ट को 4.93 अंक मिले हैं। इन अंकों ने बरेली एयरपोर्ट को देश के टॉप टेन एयरपोर्ट में जगह दी है। एयरपोर्ट को देश में सातवीं रैंक, जबकि प्रदेश में पहली रैंक मिली है। छह माह पहले कराए सर्वेक्षण में बरेली एयरपोर्ट को 5 अंकों में से 4.29 अंक मिले थे। इस बार ग्राहकों के भरोसे से 0.64 अंक बढ़े हैं। इससे माना जा रहा है कि बरेली-मुंबई और बरेली-बेंगलुरु के लिए संचालित उड़ानों में सफर करने वाले ग्राहकों को बरेली एयरपोर्ट पर अच्छी सुविधाएं मिल रही हैं।

बरेली एयरपोर्ट के निदेशक अवधेश अग्रवाल ने बताया कि



- छह माह पहले हुए सर्वेक्षण में बरेली एयरपोर्ट को पांच में मिले थे 4.29 अंक, दूसरे राउंड में 4.93 अंक हुए
- ग्राहकों के भरोसे से 0.64 अंक बढ़ाकर देश में सातवें जबकि प्रदेश में पहले स्थान पर पहुंचा बरेली एयरपोर्ट

देश के 62 एयरपोर्ट में से 48 एयरपोर्ट पर ग्राहक संतुष्टि सर्वेक्षण कराया गया। भारतीय विमानपत्तन प्राधिकरण ने यह सर्वेक्षण जुलाई से लेकर दिसंबर माह के बीच में कराया। पांच बिंदु पैमाने पर दूसरे राउंड 2025 के लिए समग्र ग्राहक संतुष्टि सूचकांक (सीएसआई) 4.75 है। 58 एयरपोर्ट में से सबसे ज्यादा ग्राहक का भरोसा खुजुराहो

कांग्रेसियों ने हर्षोल्लास से

मनाया 141वां स्थापना दिवस



वलब में स्थापना दिवस के कार्यक्रम में मौजूद कांग्रेस के पदाधिकारी। ● अमृत विचार

कार्यालय संवाददाता, बरेली

अमृत विचार: जिला और महानगर कांग्रेस की तरफ से रविवार को शहर के एक क्लब में पार्टी का 141 वां स्थापना दिवस हर्षोल्लास के साथ मनाया। सभी नेताओं ने कहा कि सभी को एकजुट होकर दोबारा से कांग्रेस को सत्ता में लाना होगा। जिलाध्यक्ष अशफाक सकलैनी ने कहा कि आज का दिन कांग्रेस कार्यकर्ताओं के लिए बेहद खास है। महानगर अध्यक्ष दिनेश ददा ने बताया कि कांग्रेस

ही एकमात्र ऐसी राजनीतिक पार्टी है जो सभी वर्गों को साथ लेकर चलने में विश्वास रखती है। केबी त्रिपाठी ने कहा कि पार्टी के ऐसे अनेक नेता रहे हैं जिन्होंने देश की आवश्यकता पड़ने पर अपनी निजी संपत्ति तक देश को समर्पित कर दी। कार्यक्रम का संचालन पंडित राज शर्मा ने किया। इस मौके पर प्रेम प्रकाश अग्रवाल, पंडित राज शर्मा, प्रो. यशपाल सिंह, केके शर्मा, डॉ. हरेश गंगवार, राजीव सिंह, रमेश श्रीवास्तव, मुकेश वाल्मीकि, प्रवीण मिश्रा आदि कांग्रेसी मौजूद रहे।

अमृत विचार

दूसरी बार सर्वेक्षण में राज्य के इन एयरपोर्ट पर बढ़ा ग्राहकों का भरोसा

छह माह पूर्व हुए सर्वेक्षण के बाद दूसरी बार सर्वेक्षण में राज्य के अयोध्या, प्रयागराज, आगरा, कानपुर चकरी, गोरखपुर और उत्तराखंड के पंतनगर एयरपोर्ट पर ग्राहकों का भरोसा बढ़ा है। जनवरी से लेकर जून माह में कराए गए सर्वेक्षण के बाद अब जुलाई से दिसंबर तक कराए सर्वेक्षण में सभी एयरपोर्ट को ग्राहक संतुष्टि सर्वेक्षण में ज्यादा अंक मिले हैं। इसमें अयोध्या ने पिछले 3.99 अंक पर 0.91 की उछाल मार इस बार 4.90 अंक पाए। प्रयागराज एयरपोर्ट ने पिछले 3.87 अंक पर 0.97 अंक की उछाल मारकर इस बार 4.84 अंक पाए। पंतनगर एयरपोर्ट ने पिछले 4.81 अंक पर 0.02 अंक की उछाल मारकर 4.83 अंक पाए। आगरा एयरपोर्ट ने पिछले 4.63 अंक पर 0.20 अंक की उछाल मारकर 4.83 अंक पाए। गोरखपुर एयरपोर्ट ने पिछले 3.20 अंक पर 1.31 अंक की उछाल मारकर 4.51 अंक प्राप्त किए हैं।

एयरपोर्ट पर है। देश में पहली रैंक खुजुराहो, भोपाल और औरंगाबाद एयरपोर्ट ने पाई। दूसरी रैंक में बड़ोदरा, कुल्लू मनाली और तीसरी रैंक में गंगल कांगड़ा, कोहापुर एयरपोर्ट, चौथी रैंक में उदयपुर, हुबली, जामनगर एयरपोर्ट, पांचवीं रैंक में जम्मू, रांची एयरपोर्ट, छठवीं रैंक में देवघर, ग्वालियर एयरपोर्ट, सातवीं रैंक में लेह, जबलपुर, मद्रुरै,

बरेली एयरपोर्ट शामिल हैं। फीडबैक में एयरपोर्ट पर चेक इन स्टाफ की दक्षता, सुरक्षा जांच की संपूर्णता, सुरक्षित और संरक्षित होने की भावना, एयरपोर्ट में रास्ता ढूँढ़ने में आसानी, चेक इन लाइन में प्रतीक्षा समय, सुरक्षा जांच के दौरान प्रतीक्षा आदि को लेकर ग्राहक अपना फीडबैक भारतीय विमानपत्तन प्राधिकरण को देते हैं।

अटल का राजनीतिक जीवन प्रेरणादायक

कार्यालय संवाददाता, बरेली

अमृत विचार: भाजपा महानगर ने रविवार को शहर विधानसभा क्षेत्र के सीबीगंज के जौहरपुर में पूर्व प्रधानमंत्री अटल बिहारी वाजपेयी की जन्म शताब्दी के अवसर पर ‘‘अटल स्मृति समारोह’’ आयोजित किया। मुख्य अतिथि वन मंत्री डॉ. अरुण कुमार ने कहा कि अटल बिहारी वाजपेयी का राजनीतिक जीवन बहुत लंबा और प्रेरणादायक रहा है। भाजपा की स्थापना में उनकी महत्वपूर्ण भूमिका रही। हम सभी को उनके जीवन से प्रेरणा लेनी चाहिए। उन्होंने गठबंधन सरकार का नेतृत्व करते हुए भी स्थिर और प्रभावी शासन दिया, जो भारतीय राजनीति में एक मिसाल बन गया। पोखरण में हुए परमाणु परीक्षण उनके साहसिक और निर्णायक नेतृत्व का प्रतीक हैं।



शहर विधानसभा क्षेत्र के जौहरपुर में आयोजित अटल स्मृति समारोह को संबोधित करते वनमंत्री डॉ. अरुण कुमार और मंवासीन अतिथि और पदाधिकारी। ● अमृत विचार

● भाजपा महानगर ने सीबीगंज में अटल स्मृति समारोह का आयोजन किया

जाते थे। वह उन महान नेताओं में से एक थे, जिन्होंने अपने विचारों, शब्दों और कर्म से देश की राजनीति को नई दिशा दी। कार्यक्रम की अध्यक्षता करते हुए महानगर अध्यक्ष अधीर सक्सेना ने कहा कि अटल बिहारी ने पड़ोसी देशों के साथ शांति की पहल भी की थी। वह एक राजनीतिज्ञ ही नहीं, बल्कि श्रेष्ठ साहित्यकार भी थे। उनकी कविताओं में राष्ट्रप्रेम, मानवता, पीड़ा

बांग्लादेश के खिलाफ हिंदू भाइयों का साथ दें मुसलमान

बरेली, अमृत विचार : बांग्लादेश में हिन्दुओं पर रोजाना हो रहे जुलम और ज्यादती के खिलाफ आल इंडिया मुस्लिम जमात के राष्ट्रीय अध्यक्ष मौलाना मुफ्ती शहाबुद्दीन रजवी ने विरोध जताते हुए निंदा की है। उन्होंने कहा कि बांग्लादेश में इन दिनों हालात बहुत नाजुक हैं। रोजाना मॉब लिंचिंग, मारपीट, आगजनी की घटनाएं सामने आ रही हैं।

मौलाना ने मुसलमानों से अपील करते हुए कहा कि अगर भारत के हिंदू भाई सड़कों पर उतरते हैं, धरना प्रदर्शन करते हैं तो मुसलमानों से अपील है कि वो भी हिंदू भाइयों का सड़कों पर उतर कर साथ दें। बांग्लादेश के अल्पसंख्यकों की रक्षा और सुरक्षा करना भारत के लोगों की जिम्मेदारी है। मौलाना ने आगे कहा कि इस्लाम मानवता की शिक्षा देता है, एक इंसान के कत्ल को पूरी ईंसानियत का कत्ल करार देता है, मगर बांग्लादेश में कट्टरपंथी विचारधारा के लोग इस्लाम को बदनाम कर रहे हैं। पाकिस्तान की खुफिया एजेंसी से मिलकर कट्टरपंथी लोग बांग्लादेश को बर्बाद कर देना चाहते हैं। मुहम्मद युनुस का हकूमत कानून व्यवस्था में फेल हो चुकी है।

द्वितीय चरण में ज्यादा से ज्यादा वोट बनवाने में जुटें भाजपा कार्यकर्ता



भाजपा कार्यालय में हुई कार्यशाला में ब्रज क्षेत्र के महामंत्री राकेश मिश्रा अनावा को सम्मानित करते कैट विधायक और सांसद आदि। ● अमृत विचार

कार्यालय संवाददाता, बरेली

अमृत विचार : भाजपा महानगर की ओर से रविवार की शाम मतदाता गहन पुनरीक्षण के संबंध में कैट विधानसभा की द्वितीय कार्यशाला पार्टी कार्यालय पर आयोजित की गयी। मुख्य वक्ता राकेश मिश्रा अनावा ने कहा कि अब द्वितीय चरण में हमें ज्यादा से ज्यादा वोट बनवाने का कार्य सफलतापूर्वक संपन्न करना है, किसी के फार्म में कोई कमी है तो उसको भी पूर्ण करना है। सांसद छत्रपाल सिंह गंगवार ने कहा कि आप सभी कार्यकर्ताओं ने मेहनत कर इतना वोट बनवाएं हैं, लेकिन अभी हमारा लक्ष्य पूर्ण नहीं है, हमें अपने लक्ष्य को पूर्ण करना है। कैट विधायक संजीव अग्रवाल ने मतदाता गहन पुनरीक्षण की द्वितीय कार्यशाला में कहा कि सभी पदाधिकारी एवं कार्यकर्ता ईमानदारी से बीएलओ के साथ मिलकर मतदाता सूची में दर्ज नाम पर कुछ कमी या अपूर्ण हैं तो उनको पूर्ण करें, किसी का वोट बनने से रह गया है तो फार्म छह भरकर उस मतदाता का वोट बनवाएं, निर्वाचन अधिकारी ने जो भी दिशा-निर्देश दिए हैं उसका पालन करें। एसआईआर महानगर संयोजक उमेश कठेरिया ने कहा कि आप सभी की मेहनत और लगन से हमने अपना कार्य पूर्ण किया है, लेकिन हमारा लक्ष्य पूर्ण होने के लिए अभी हमें कड़ी मेहनत करनी है।

- भाजपा कार्यालय पर हुई मतदाता गहन पुनरीक्षण कार्य को लेकर कैट विधानसभा की द्वितीय कार्यशाला
- पदाधिकारी एवं कार्यकर्ता बीएलओ संग मिलकर मतदाता सूची में दर्ज नाम पर कुछ कमियां सही कराएं

कार्यक्रम की अध्यक्षता करते हुए महानगर अध्यक्ष अधीर सक्सेना ने आगामी कार्यक्रमों की जानकारी देते हुए कहा कि पार्टी के कार्यक्रम आए हैं हमें उनको पूर्ण व्यवस्थित करना है। कैट विधानसभा संयोजक डॉ. सीपीएस चौहान ने कहा कि कैट विधानसभा की सभी व्यवस्थाएं पूर्ण हो चुकी हैं, अधिक संख्या में नवीन वोटर बनाने हैं। इससे पहले मुख्य अतिथि ब्रज के क्षेत्रीय महामंत्री राकेश मिश्रा अनावा, सांसद छत्रपाल गंगवार, कैट विधायक एवं प्रदेश सह कोषाध्यक्ष संजीव अग्रवाल ने दीप प्रज्ज्वलित कर कार्यक्रम का शुभारंभ किया।

इस अवसर पर राज बहादुर सक्सेना, शिशुपाल कठेरिया, शिव कुमार महेश्वरी, अरुण कश्यप, प्रभु दयाल लोधी, देवेन्द्र जोशी, सोनू कालरा, रूपेंद्र पटेल, अमरीश कठेरिया, विष्णु शर्मा, डॉ. तुप्ति गुप्ता, जेपीएस पाल, राज अग्रवाल, सौरभ कुमार, श्याम सिंह, ब्रजेश पाल, दरबारी लाल, छांगमल मोर्य, चन्द्रपाल आर्य, चित्रा मिश्रा, संतोष कश्यप, सागर मोर्य, कमलेश, गरीमा कमांडो, अजय रत्नाकर, पुष्पेंद्र माहेश्वरी मौजूद रहे।

नाक, कान व गला रोग विशेषज्ञ

डा. आरिफ हुसैन अन्सारी M.B.B.S., M.S. Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक सुविधायें

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायरॉइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ़ बड़ौदा के पास, मालियों की पुलिस, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें

94566 58250, 70785 69786

सिटी डायरी

बरेली डिवीजन एसोसिएशन ऑफ़ ड डेफ़ की नई कार्यकारिणी गठित

बरेली, अमृत विचार : बरेली डिवीजन एसोसिएशन ऑफ़ ड डेफ़ की बैठक एवं चुनाव रविवार को बरेली कॉलेज में सम्पन्न हुए। बैठक में बरेली, शाहजहांपुर, पीलीभीत और बदायूं से आए बंधियों ने भाग लिया। बैठक में संगठनात्मक विषयों, बधिर समुदाय के अधिकारों और भविष्य की कार्ययोजनाओं पर चर्चा हुई। बैठक में 2025–27 के कार्यकाल के लिए नई कार्यकारिणी गठित हुई। शाहजहांपुर के अमन सक्सेना को अध्यक्ष, बरेली के विपुल सोधी को उपाध्यक्ष, अदनाम खान को महासचिव चुना गया। बरेली की पूजावेन सोधी को महिला सचिव नियुक्त किया। संयुक्त सचिव बरेली के रवि कुमार शर्मा और हरेंद्र कुमार को बनाया। बदायूं के अमित शर्मा को खेल सचिव और बरेली के सुभांशु राठौर को कोषाध्यक्ष बनाया गया। सदस्यों में बरेली के कृष्ण कांत, पीलीभीत के जीत, विजय सिंह, बदायूं के आकाश कुमार कश्यप, मेहाबत हुसैन सैफी, शाहजहांपुर के सैय्यद अनीस, विजय सिंह, कृष्णा वर्मा को शामिल किया गया। बैठक में उपस्थित सदस्यों ने नव-निर्वाचित टीम को बधाई देते हुए आशा जताई कि नई कार्यकारिणी बधिर समुदाय के अधिकारों, कल्याण और संगठन की मजबूती के लिए समर्पित भाव से कार्य करेगी।



रबड़ फैक्ट्री के कर्मचारियों ने वनमंत्री व सांसद को सौंपा झापान



बरेली, अमृत विचार : रबड़ फैक्ट्री के कर्मचारियों के प्रतिनिधिमंडल ने रविवार को सांसद छत्रपाल गंगवार से उनके निवास कार्यालय पर मुलाकात कर अपनी समस्याओं के संबंध में ज्ञापन सौंपा। सांसद ने मंडलायुक्त से फोन पर बात की और कर्मचारियों की मदद कराने को कहा। इसके बाद प्रतिनिधिमंडल ने शाम 4 बजे वन एवं पर्यावरण मंत्री डॉ. अरुण कुमार से उनके कार्यालय पर मुलाकात की। अशोक कुमार मिश्र के साथ प्रदीप कुमार रस्तोगी, अनिल किरटोफर, एससी निगम, सुरेश कुमार

सहकारी संस्थाओं की स्थिति चिंताजनक

बरेली, अमृत विचार : सहकार भारतीय की केंद्रीय प्रवास एवं कार्य समिति की बैठक रविवार को केशव कृपा भवन में हुई। इसमें महाराष्ट्र के पुणे से आए सहकारी बैंक प्रकोष्ठ के राष्ट्रीय प्रमुख अभय माते ने कार्यकर्ताओं को मार्गदर्शन प्रदान किया। सहकारिता से जुड़े महत्वपूर्ण विषयों एवं जमीनी समस्याओं पर विस्तार से चर्चा हुई। जिला अध्यक्ष चौधरी छत्रपाल सिंह ने कहा कि वर्तमान में सहकारी संस्थाओं की स्थिति चिंताजनक है। साधन सहकारी समितियां बंद होने के कगार पर हैं। खाद की भारी किल्लत बनी हुई है और कई समितियों में सचिव नहीं हैं और भ्रष्ट तत्वों का प्रभाव बढ़ता जा रहा है। समस्याओं को प्रमुखता से उठाते हुए सहकारी ऑवलोन को पुनः सशक्त बनाने के लिए प्रतिबद्ध है। वक्ताओं ने स्वरोजगार को बढ़ावा देने, महिलाओं को स्वयं सहायता समूहों से जोड़कर आत्मनिर्भर बनाने और सहकारी समितियों को पुनर्जीवित करने पर विशेष जोर दिया। बैठक में प्रदेश उपाध्यक्ष देवेद स्वरूप वर्मा, मल्त्या प्रकोष्ठ के प्रदेश प्रमुख अभिनव कश्यप, दिग्विजय सिंह, बुजेश तिवारी, बबिता सक्सेना सहित अन्य कार्यकर्ता मौजूद रहे।



सिटी ब्रीफ

प्रताप नारायण मिश्र सम्मान से विभूषित हुए डॉ. सुरेश बाबू



बरेली, अमृत विचार : अखिल भारतीय साहित्य परिषद, ब्रज प्रांत के प्रांतीय अध्यक्ष डॉ. सुरेश बाबू मिश्रा को रविवार को हरिद्वार के नकलक धाम में उत्तर प्रदेश की राष्ट्रीय साहित्यिक संस्था युगधारा फाउंडेशन ने प्रताप नारायण मिश्र सम्मान से विभूषित किया। मुख्य अतिथि उत्तराखंड की उच्च शिक्षा निदेशक सविता मोहन, युगधारा फाउंडेशन की राष्ट्रीय अध्यक्ष गीता अवस्थी, राष्ट्रीय संरक्षक रामकृष्ण विनायक ने उन्हें यह सम्मान प्रदान किया। सम्मान स्वरूप डॉ. सुरेश बाबू मिश्रा को 5100 रुपये की धनराशि का चेक, सम्मान पत्र, स्मृति चिह्न दिया गया। उन्होंने यह सम्मान उनके समग्र साहित्य के लिए प्रदान किया गया। प्रतिष्ठित सम्मान मिलने पर साहित्य परिषद के राष्ट्रीय अध्यक्ष डॉ. सुशील चंद्र भावजेजी, डॉ. शिवमोहन सिंह, डॉ. सोम मिश्रा सहित सभी पदाधिकारियों बधाई दी।

आकाश और अभिषेक के प्रदर्शन से जीता बरेली वेटरन

बरेली, अमृत विचार : उत्तर प्रदेश वेटरन क्रिकेट एसोसिएशन की ओर से आयोजित गौर हरि सिंघानिया क्रिकेट प्रतियोगिता में रविवार को बरेली वेटरन और रामपुर वेटरन के बीच रोमांचक मुकाबला खेला गया। बरेली ने रामपुर को 37 रन से हराकर मैच जीता। टॉस जीतकर रामपुर के कप्तान दीपक शर्मा ने पहले क्षेत्ररक्षण का फैसला किया। बरेली ने निर्धारित 20 ओवरों में 7 विकेट खोकर 168 रन बनाये। लक्ष्य का पीछा करते हुए रामपुर की पूरी टीम 131 रनों पर ऑल आउट हो गई। मैच ऑफ़ द मैच का पुरस्कार आकाश कुमार को दिया गया। इस अवसर पर वरिष्ठ अध्यक्ष देवेश गंगवार, बरेली वेटरन क्रिकेट के सचिव ओपी कोहली, डॉ. भूशाहिद हुसैन खान, रमन खन्ना, चंचल उपाध्याय, खुसरो मिर्जा, मौजूद अहमद, मो. कमर, शहजाद अली, मो. चमन मौजूद रहे। बरेली टीम के सभी फाइनल में प्रवेश करने पर बरेली क्रिकेट एसोसिएशन के सचिव सीताराम सक्सेना ने टीम को बधाई दी। फाइनल 4 जनवरी को मथुरा में मथुरा वेटरन टीम के साथ होगा।

‘संवाद’ में एआई तकनीक छाई, सीए पेशे के भविष्य पर चर्चा

एगजीक्यूटिव क्लब में आयोजित आईसीएआई बरेली शाखा के दो दिवसीय राष्ट्रीय सम्मेलन का समापन

कार्यालय संवाददाता, बरेली

अमृत विचार : द इंस्टिट्यूट ऑफ़ चार्टर्ड अकाउंटेंट्स ऑफ़ इंडिया (आईसीएआई) बरेली शाखा का दो दिवसीय राष्ट्रीय सम्मेलन ‘संवाद’ का रविवार को समापन हुआ। दूसरे दिन तीन शैक्षणिक सत्रों में एआई पर सबसे अधिक जोर रहा। कहा गया कि आर्टिफिशियल इंटेलीजेंस चार्टर्ड अकाउंटेंट्स के लिए गेम चेंजर साबित होगा। समापन सत्र में मुख्य अतिथि वनमंत्रि ने विकसित भारत के लक्ष्य को प्राप्त करने में चार्टर्ड अकाउंटेंट्स की भूमिका को अत्यंत महत्वपूर्ण बताते हुए कहा कि आज का सीए केवल अकाउंटेंट्स तक सीमित नहीं है, बल्कि वह नीति निर्माण, औद्योगिक विकास और आर्थिक पारदर्शिता का मजबूत स्तंभ बन चुका है।

प्रथम सत्र में सीए उत्तम मोदी ने ‘‘चार्टर्ड अकाउंटेंट्स के अभ्यास में कृत्रिम बुद्धिमत्ता (एआई) के युग और इसके उत्तरदायी उपयोग’’ विषय पर विस्तृत और



आईसीएआई के राष्ट्रीय सम्मेलन में सीए उत्तम गोयल का सम्मान करते पदाधिकारी।

● मुख्य अतिथि वन मंत्री ने सीए की भूमिका को विकसित भारत के लक्ष्य में बताया महत्वपूर्ण

दूरदर्शी व्याख्यान दिया। उन्होंने बताया कि एआई अब सीए पेशे का अभिन्न अंग बनता जा रहा है। ऑडिट, टैक्स प्लानिंग, रिसर्च और कंप्लायंस जैसे कार्यों में चैट जीपीटी, पैरप्लेक्सिटी प्रो जैसे एआई टूल्स तेजी से सटीक जानकारी जुटाने, केस लॉ खोजने और जटिल विषयों को सरल बनाने में सहायक सिद्ध हो रहे हैं। वहीं, गूगल का

नोटबुक एमएम जैसे टूल्स बड़े-बड़े कानूनों, नोटिफिकेशन और क्लाइंट डेटा को समझने, सार तैयार करने और प्रोफेशनल नोट्स बनाने में चार्टर्ड अकाउंटेंट्स के लिए बेहद उपयोगी साबित हो रहे हैं। सीए उत्तम मोदी ने स्पष्ट किया कि एआई सीए की जगह नहीं लेगा, बल्कि उसकी दक्षता और निर्णय क्षमता को कई गुना बढ़ाएगा, बशर्ते, इसका उपयोग नैतिकता और जिम्मेदारी के साथ किया जाए। इस सत्र की अध्यक्षता सीए पवन अग्रवाल ने की।



आईसीएआई के राष्ट्रीय सम्मेलन में मौजूद पदाधिकारी।

● अमृत विचार

दूसरे सत्र में सीए कपिल वैश्य ने जीएसटी अपीलीय अधिकरण के समक्ष अपील की प्रक्रियाओं पर व्यावहारिक मार्गदर्शन दिया। इस सत्र की अध्यक्षता सीए संजीव अग्रवाल ने की, जबकि तीसरे सत्र में सीए राजेन्द्र साह ने तनाव प्रबंधन और कार्य-जीवन संतुलन पर उपयोगी और प्रेरणादायक विचार रखे, इस सत्र की अध्यक्षता पीलीभीत के सीए संजय अग्रवाल ने की। बीडीए उपाध्यक्ष डॉ मणिंकडन ए ने आईसीएआई के नए भवन के लिए भूमि आवंटन का

पूर्ण आश्वासन देकर शाखा सदस्यों का उत्साह बढ़ाया। सीए अरविंद कुमार सिंह ने कहा कि एआई को लेकर लोगों में भ्रांतियां कि इससे आने से नौकरियों पर खतरा मंडरा रहा है। वास्तविकता यह नहीं है, एआई का उपयोग समय की बचत के साथ दक्षता बढ़ाने, जटिल डेटा को सरल बनाने और व्यवसायिक रणनीतियों को तेजी से विकसित करने में किया जा सकता है। ‘‘संवाद’’ सम्मेलन ने चार्टर्ड अकाउंटेंट्स को आधुनिक तकनीकों से जोड़ते हुए उन्हें भविष्य

गुरुद्वारा सुभाषनगर में हुआ कीर्तन गायन

कार्यालय संवाददाता, बरेली

अमृत विचार: सुभाषनगर के गुरुद्वारा श्री गुरु सिंह सभा और सुभाष नगर कमेटी के सहयोग से चल रहे शहीदी समारोह में रविवार को प्रसिद्ध कीर्तनी और प्रचारक ने हिस्सा लिया। गुनतास सिंह ने कीर्तन गायन कर संगत को निहाल किया। उसके बाद बाल समारोह का आयोजन हुआ, जिसमें छोटे बच्चों ने हिस्सा लिया और गुरवाणी का रस गायन और कविता सुनाई। कानपुर से आये जसविंदर सिंह ने कीर्तन गायन कर गुरु गोविंद सिंह के साहिबजादों की शहीदी का इतिहास संगत को सुनाया।

मुख्य रूप से आए डॉ. सुखप्रीत सिंह उधोके ने बताया कि गुरु गोविंद सिंह के साहिबजादों में सबसे छोटे साहिबजादे को दीवार में चुनवा दिया गया। जिनकी शहादत की खबर



सुभाषनगर गुरुद्वारे में कार्यक्रम प्रस्तुत करते बच्चे।

● कानपुर से आए जसविंदर सिंह ने साहिबजादों की शहादत का इतिहास सुनाया

सुनकर माता गुजरी का भी निधन हो गया। चमकार के मैदान में गुरु गोविंद सिंह के साहिबजादे अजीत

सिंह और जुझार सिंह अपने साथ 40 सिखों के साथ मुगल सैनिकों से युद्ध करते हुए शहीद हो गए। समापन के बाद संगत की ओर से रात में रेन फेरी सुभाषनगर गुरुद्वारे से निकाली गई। जिसमें वाहेगुरु, वाहेगुरु, का जाप संगत ने किया। इसके बाद गुरु को

अटूट लंगर संगत ने छका। इस मौके पर कमेटी के अध्यक्ष मनजीत सिंह नागपाल, महासचिव परदमन सिंह, संरक्षक सुरिंदरजीत सिंह छाबड़ा, अमरीक सिंह, गुरविंदर सिंह, मिंटू चावला, हरप्रीत सिंह गोल्, भूपिंदर सिंह आदि लोगों का सहयोग रहा।

● अमृत विचार

मोतियाबिंद ऑपरेशन के लिए 172 रोगियों का चयन



भारत सेवा ट्रस्ट पर नेत्र शिविर में जांच कराते मरीज।

● अमृत विचार

बरेली, अमृत विचार : झारखंड के राज्यपाल संतोष गंगवार के भारत सेवा ट्रस्ट कार्यालय पर रविवार को मोतियाबिंद से पीड़ित लोगों के निशुल्क नेत्र परीक्षण शिविर आयोजित किया गया। इसमें 211 नेत्र रोगियों ने पंजीकरण कराया। विशेषज्ञ डॉ. सुबोध दीक्षित की टीम ने जांच के बाद 172 रोगियों को निशुल्क मोतियाबिंद ऑपरेशन के लिए चयनित किया। चयनित रोगियों का लैंस प्रत्यारोपण का कार्य किया जाएगा।

अर्बन को-आपरेटिव बैंक की अध्यक्ष श्रुति गंगवार ने कहा कि जिन रोगियों को लैंस प्रत्यारोपण के लिए

चयनित किया गया है, वे नेत्र ज्योति प्राप्त कर अपना आगे का जीवन साकार करेंगे। शिविर में मरीजों को कंबल वितरित किए। ट्रस्ट पर तृतीय परीक्षण शिविर 25 जनवरी को आयोजित किया जाएगा। इस अवसर पर वन एवं पर्यावरण मंत्री डॉ. अरुण कुमार, जिला सहकारी बैंक के अध्यक्ष वीरेंद्र सिंह गंगवार, वरिष्ठ भाजपा नेता अनिल सक्सेना, विधायक डॉ. राघवेंद्र शर्मा, आंवला जिलाध्यक्ष आदेश प्रताप सिंह, पूर्व महानगर अध्यक्ष पुष्पेंद्र शर्मा, प्रशांत पटेल, रवि रस्तोगी, तरुण गंगवार, सतीश शर्मा, श्री वीरेंद्र अरोरा, पूर्व पाषंद सुभाष वर्मा, सतीश रोहतगी आदि मौजूद रहे।

बाइनरी एवेंजर्स ने जीती लीग

बरेली, अमृत विचार: जिमखाना प्रीमियर लीग सीजन 5 का फाइनल रविवार को श्रेयांस प्ले स्टेशन निछौला में बाइनरी एवेंजर्स और बरेली बुल्स के मध्य खेला गया। बाइनरी एवेंजर्स ने 7 विकेट से जीत हासिल की। ऋषि अरोड़ा को मैच ऑफ़ द मैच और सर्वश्रेष्ठ बल्लेबाज, शशांक शर्मा को सर्वश्रेष्ठ गेंदबाज और मैच ऑफ़ द सीरीज और 9 वर्षीय प्रत्याक्ष को इमर्जिंग प्लेयर के रूप में चुना गया। मुख्य अतिथि सुशील कुमार, आयोजक अमित रावल, सूर्याश ठाकुर, शोभित शर्मा, अभिषेक शर्मा, राहुल यादव, गोपाल सिंह, हरि नारायण, दीपक, दिव्यंश राणा, अमित, रोहित मौजूद रहे। आपंचर अमित रावल एवं प्रशांत रहे।

अमृत विचार : नरमू यूनिनयन का 65 वां वार्षिक अधिवेशन रविवार को इज्जतनगर में सम्पन्न हुआ। अधिवेशन में मुख्य अतिथि एआईआरएफ के महामंत्री शिव गोपाल मिश्रा रहे। इसमें बसंत चतुर्वेदी को निर्विरोध महामंत्री चुना गया। इसके अलावा केएल गुप्ता को केंद्रीय अध्यक्ष और वीएन सिंह को केंद्रीय कार्यवाहक अध्यक्ष निर्वाचित हुए। अधिवेशन में कर्मचारियों के हित में अत्यधिक महत्वपूर्ण प्रस्ताव पारित किये गए जिसमें मुख्य रूप से 8 वं वेटन आयोग में मल्टिप्ल फैक्टर, कर्मचारियों की रि-स्ट्रक्चरिंग, ग्रेड पे

स्पोर्ट्स स्टेडियम में 18 अंशकालिक खेल प्रशिक्षक होंगे तैनात

बरेली, अमृत विचार: खेल निदेशालय की ओर से स्पोर्ट्स स्टेडियम में 18 अलग-अलग खेलों के लिए अंशकालिक मानदेय प्रशिक्षकों की तैनाती की जाएगी, जो खिलाड़ियों को खेलों की बारीकियां सिखायेंगे।

स्टेडियम में अंशकालिक मानदेय खेल प्रशिक्षकों की बास्केटबॉल व भारोत्तोलन के लिए पांच, जिम्ननास्टिक के लिए चार, तैराकी के लिए तीन, टेबल टेनिस और लॉन टेनिस के लिए तीन, तीरंदाजी में दो, क्रिकेट, नेटबॉल, खो-खो, शूटिंग, सॉफ्ट टेनिस, क्याकिंग एंड कैनोईंग, कराटे, वूशू, रोडिंग, स्कवैश, बैडमिंटन जैसे खेलों एक-एक अंशकालिक मानदेय प्रशिक्षक की तैनाती की जाएगी। यह चयन प्रक्रिया आउटसोर्सिंग संस्था मेसर्स टी एंड एम सर्विसेज कंसल्टिंग की ओर से की जाएगी। आरएसओ चंचल मिश्रा ने बताया कि इच्छुक व योग्य प्रशिक्षक सेवायोजन पोर्टल पर जाकर इन पदों के लिए आवेदन कर सकते हैं। आवेदन की अंतिम तिथि 2 जनवरी तक की गई है।

रिद्धिमा में नाटक बिर्योन्ड द डेथ का मंचन हुआ



नाटक बिर्योन्ड द डेथ का मंचन करते कलाकार।

● अमृत विचार

बरेली, अमृत विचार: एसआरएमएस रिद्धिमा में रविवार शाम को नाटक बिर्योन्ड द डेथ का मंचन हुआ। नाटक में दिखाया गया कि हार्दिक और गरिमा की शादी हो जाती है। एक सड़क दुर्घटना में मारे गए अस्तित्व की आत्मा बदला लेने के लिए हार्दिक के शरीर में प्रवेश करती है और गरिमा को परेशान करती है। इससे परेशान गरिमा मनो चिकित्सक डॉ. नलिनी से हार्दिक की काउंसिलिंग करवाती है। फायदा नहीं होने पर वह एक तंत्रिक से संपर्क करती है। तंत्रिक हार्दिक के शरीर से अस्तित्व की आत्मा निकाल कर बोतल में बंद करके अपने आश्रम में जाता है, लेकिन कुछ दिन बाद तंत्रिक के मरने

पर बोतल में से अस्तित्व की आत्मा बाहर आकर फिर हार्दिक के अंदर प्रवेश कर जाती है। डॉ. शैलेन्द्र कुमार सिंह लिखित और डॉ. प्रभाकर गुप्ता एवं अश्वनी कुमार नाट्य रूपांतरित नाटक का निर्देशन विनायक कुमार श्रीवास्तव ने किया। नाटक में गौरव कार्की, सोनालिका सक्सेना, अंशिका सिंह, मानेश यादव, सोहम, प्रियांश, हर्ष यादव, चम्पा उपाध्याय, ऋषिता सिंह, शिवम यादव, हिमांशु व विष्णु यादव, आद्या सिंह व रागिनी सिंह ने अभिनय किया। नाटक में संगीत सूर्यकांत चौधरी ने दिया। गांसस्थापक देव मूर्ति, आशा मूर्ति, आदित्य मूर्ति, ऋद्धा मूर्ति, देविशा मूर्ति, देवेश मूर्ति, उषा गुप्ता, सुभाष मेहरा मौजूद रहे।

नरमू यूनिनयन के वार्षिक अधिवेशन में कर्मचारियों के हित में महत्वपूर्ण प्रस्ताव पारित

विनय श्रीवास्तव, वाराणसी मंडल मंत्री एनबी सिंह, लखनऊ मंडल मंत्री आरएन गर्ग, इज्जतनगर मंडल मंत्री कामरान अहमद, कारखाना मंडल मंत्री राम किशोर, मंडल अध्यक्ष परवेज अहमद, रोहित सिंह, धर्मपाल, अनुराग, ओम प्रकाश, सचिन, नाजिश, बाबू लाल मीना, गोविंद पौडवाल, सत्य प्रकाश ,हरिश्चंकर, एके आनिहोत्री, राम स्नेही यादव, राजवीर मीना, पवन मिश्रा, महेश करयण, मोडिया प्रभारी आरिफ हुसैन, मालती नेनी, आशा रानी समेत अन्य लोग मौजूद रहे।

सिटी डायरी

डॉ. गीता को मिला सावित्री सक्सेना साहित्य सम्मान



वक्ता ब्रह्मकुमारी चन्द्रावती ने कहा कि नारी सृष्टि की अनुपम कृति है, इससे ही सारा संसार है। पुरुषों को नारी का सम्मान करना चाहिए। लखनऊ की कवयित्री वंदना वर्मा और बदायूं की कवयित्री डॉ. मेधा अग्रवाल को सीमा स्मृति साहित्य सम्मान दिया गया। सावित्री सक्सेना साहित्य सम्मान आईबीआरआई की वैज्ञानिक और साहित्यकार डॉ. गीता चौहान को दिया। नारी का सर्वोच्च सम्मान काशीपुर से आई ब्रह्मकुमारी चंद्रावती को दिया। विविध संवाद पत्रिका के नारी विशेषांक का विमोचन सुरेन्द्र बीनू-सिन्हा, रमेश गौतम सहित कई अतिथियों ने किया। पत्रिका के चालीस रचनाकारों को स्मृति-चिह्न देकर सम्मानित किया। कार्यक्रम में वंदना मधु वर्मा, प्रकाश चंद्र सक्सेना, अरुणा सिन्हा, डॉ. अतुल कुमार वर्मा, कल्पना सक्सेना, सत्येंद्र सक्सेना, जितेंद्र सक्सेना, मीता गुप्ता, रश्मि सक्सेना, शकुन सक्सेना, सुनील शर्मा आदि लोग मौजूद रहे।

हमें सभी जाति और धर्म से बढ़कर राष्ट्र धर्म का पालन करना चाहिए: डॉ. आर्य

बरेली, अमृत विचार : वरिष्ठ नागरिक कल्याण सेवा समिति ने रविवार को वार्षिकोत्सव स्टेडियम रोड स्थित एक स्कूल के सभागार में मनाया। कार्यक्रम का शुभारंभ मुख्य अतिथि नावगंज विधायक डॉ. एमपी आर्य ने मां सरस्वती की मूर्ति पर माल्यार्पण कर किया। मुख्य अतिथि ने कहा कि हमें सभी जाति और धर्म से बढ़कर राष्ट्र धर्म का पालन करना चाहिए और आगामी पीढ़ी को इस दृष्टि से प्रोत्साहित करना चाहिए। उन्होंने समाज सेवा को अपना राष्ट्र ध्येय बनाने वाले वरिष्ठ नागरिकों को शॉल ओढ़ाकर और प्रतीक चिह्न देकर सम्मानित किया। समिति के महासचिव बीके कोचर ने वार्षिक रिपोर्ट प्रस्तुत की। समिति के सम्मानित सदस्य ई. देवेन्द्र कुमार गुप्ता ने मनोहारी विशेष नृत्य प्रस्तुत किया। प्रो. केए वार्णय ने कहा कि हम सभी अपने को युद्ध न मानें और वरिष्ठ युवाओं के रूप में भविष्य के स्तंभों को प्रेरित करते रहें। कार्यक्रम में प्रेम शंकर अग्रवाल, सूरज भान गुप्ता, राकेश वार्णय, आरके चोपड़ा, जगदीश अरोरा, राकेश आनंद राहुल शर्मा, एपी गुप्ता, जगदीश अरोरा, डीसी पालीवाल, अनिल रस्तोगी, डॉ. नवनीत कृष्ण वार्णय, प्रवेश कोचर, मिथुलेश वार्णय, सरोज बाला, सुनीता वार्णय, उर्मिला वार्णय, संगीता अग्रवाल, आभा शर्मा, अंजू चोपड़ा, प्रीति टंडन आदि उपस्थित रहे।

आयुर्वेदिक कॉलेज की दो दिवसीय एलुमिनी मीट सम्पन्न



कर कार्यक्रम का शुभारंभ किया। छात्राओं की ओर से धनवंतरि वंदना एवं स्वागत गीत प्रस्तुत किया गया। पूर्व छात्र कॉलेज पहुंचकर भावुक हो गए और सभी ने कॉलेज से जुड़ी अपनी स्मृतियां साझा कीं। छात्रों ने सुंदर गीत भी प्रस्तुत किए। इस अवसर पर डॉ. विनोद उपाध्याय, डॉ. आरएस लोधियाल, डॉ. भारत नायक, डॉ. अमनीश शुक्ला, डॉ. अमनीश पांडेय, डॉ. प्रभाव गौतम, शान्तनु गुप्ता, डॉ. डीके गुप्ता, डॉ. राजीव कटियार सहित पूर्व छात्र मौजूद रहे।

बरेली, अमृत विचार : राजकीय आयुर्वेदिक कॉलेज एवं चिकित्सालय में दो दिवसीय पूर्व छात्र सम्मेलन का रविवार को समापन हुआ। प्रधानाचार्य प्रो. प्रीति शर्मा एवं वरिष्ठ चिकित्सक डॉ. कुलमोहन अरोड़ा, डॉ. सीपीएस चौहान और डॉ. श्रीश मिश्रा ने दीप प्रज्वलन